



Qorti tal-Appell Kriminali

Onor. Imħallef Consuelo Scerri Herrera, LL.D., Dip Matr., (Can)

Appell Nru: 117/2024/2

Il-Pulizja

Vs

Joseph Zahra

Illum, 24 ta' Lulju 2025

Il-Qorti,

Rat l-akkużi miġjuba fil-konfront tal-appellanti **Joseph Zahra u cioè talli:**

1. Nhar id-9 ta' Jannar 2024 bejn is-sagħtejn u tlieta ta' wara nofsinhar u/jew fil-hinijiet ta` qabel, ġewwa l-Bini tal-Qorti, Il-Belt Valletta, attakka jew għamel rezistenza bi vjolenza jew b'hebb ta' xorta oħra li ma titqies vjolenza pubblika kontra persuna inkarigati skond il- liġi minn servizz pubbliku u cioè' SM 043 Paul Dimech, filwaqt li kien qed jaġixxi għall-eżekuzzjoni tal-liġi jew ta' ordni mogħtiija skond il- liġi mill-awtorità kompetenti;
2. U aktar talli fl-istess data, lok, hin u ċirkostanzi, ingurja, hedded u/jew għamel offiża fuq il-persuni tas- SM 043 Paul Dimech, persuna inkarigati skond il-liġi minn servizz pubbliku waqt li kien qed jaġmel jew minhabba li kien qed jaġmel dan is-servizz jew bil-ħsieb li jbeżżgħu jew li jinfluwixxi fuqu, kontra il-liġi fl-eżekuzzjoni ta' dak is-servizz;

3. U aktar talli fl-istess data, lok, hin u ċirkostanzi, volontarjament kiser il-bon ordni jew il-kwiet pubbliku b'għajjat u għied;
4. U aktar talli fl-istess dati, lok, hin u ċirkostanzi, sar reċidiv a terminu ta' l-Artikolu 49, 50 u 289 et sequitur tal-Kodiċi Kriminali b'sentenzi mogħtija mill-Qorti tal-Maġistrati Malta, liema sentenzi saru definittivi u ma jistgħux jiġu mibdula;

Il-Qorti kienet mitluba li f'każ ta' htija barra milli tapplika l-piena skond il-liġi tordna lill-imputat iħallas l-ispejjeż li għandhom x'jaqsmu mal-hatra tal-esperti skond l-artikolu 533 (1) tal-Kap 9 tal-Liġijiet ta' Malta.

Il-Qorti kienet mitluba toħroġ Ordni ta' Protezzjoni kontra l-akkużat sabiex tipprovdi għas-sigurtà tas- SM 043 Paul Dimech jew għaž-żamma tal-ordni pubblika, jew għall-iskop ta' protezzjoni tal-persuna leża jew ta' individwi oħra minn fastidju jew imġiba oħra li tikkaġuna biża' ta' vjolenza, u dan ai termini tal-Artikolu 412Ċ tal-Kapitolu 9 tal-Liġijiet ta' Malta.

Rat is-sentenza tal-Qorti tal-Maġistrati (Malta) bhala Qorti ta' Gudikatura Kriminali datata 3 ta' Marzu 2025, fejn filwaqt li astjeniet milli tieħu konjizzjoni tal-ewwel imputazzjoni, sabitu hati tat-tieni w it-tielet imputazzjoni u kkundannatu għal piena ta' erba' (4) xhur prigunerija li minnhom għandu jitnaqqas iż-żmien li l-imputat għamel f' arrest preventiv in konnessjoni ma' dan il-każ. Inoltre l-Qorti kkundannat lill-imputat għall-ħlas ta' multa ta' tlett elef ewro (€3,000).

Finalment u fuq talba tad-difiza, il-Qorti tissoleċita lil Criminal Records Office fi hdan il-Pulizija Eżekuttiva sabiex ikun assigurat li l-fedina penali tal-imputat tiġi emendata sabiex jiġi assigurat li ma tkomplix turi reati li jappartjenu terz bl-istess isem, li f'dan il-każ jidher li hu missier l-imputat. L-ewwel qorti ziedet tghid li d-difiza kellha raġun tqajjem l-ilment tagħha fir-rigward tenut kont li fol.11-12 tal-fedina penali esibita tirreferi għal-reati li suppost wettaq l-imputat waqt li kien qed isuq karozza tal-linja u dan meta kellu biss bejn għaxar (10) snin u sbatax (17) il-sena u ċioe fis-snin 1963-1970.

Rat ir-rikors tal-appell tal-appellanti **Joseph Zahra** intavolat fir-registru ta' din il-Qorti nhar is-16 ta' Marzu 2025, fejn talab lil din l-Onorabbli Qorti sabiex;

- Thassar, tirrevokaha u tannulla s-sentenza appellate in kwantu l-appellant instab hati tl-akkuzi fil-konfront tieghu u, fil-kaz li dina l-Qorti tikkonferma l-htija ta' l-appellant that dawn l-imputazzjonijiet kollha jew uhud minnhom, li tvarja l-piena nflitta, ghal piena ohra anqas harxa skond il-ligi.

L-aggravji huma cari u manifesti;

Illi l-Qorti tal-Magistrati (Malta) bhala Qorti ta' Gudikatura Kriminali ghaddiet ghad-decizjoni taghha bhala rizultat ta' apprezzament zbaljat tal-ligi kif ukoll tal-provi li tressqu quddiemha, u b'hekk jinterpona dan l-appell ai termini tal-Artikolu 413(1) (a) tal-Kapitolu 9 tal-Ligijiet ta' Malta;

- Illi primarjament l-appellant qed jibbaza dan l-appell fuq konvinzjoni tieghu li l-persuni li hu mdawwar bihom, partikolarment persuni ta' awtorita', qed jagixxu bi pregudizzju fil-konfront tieghu u qed jaghmlu hilithom kollha sabiex jipprovokaw reazzjoni negattiva da parti tieghu, biex b'hekk hajtu ssir cirku vizzju ta' akkuzi u pjeni. Jinghad ukoll illi l-appellant jemmen illi l-Qorti tal-Magistrati (Malta) bhala Qorti ta' Gudikatura Kriminali naqset milli tiehu konjizzjoni ekwilibrata tal-provi migjuba stante li l-istess Qorti tat piz konsiderevoli lix-xhieda li ngabet kontrih izda njorat l-evidenza favurih.
- Illi l-appellant qieghed ukoll jibbaza dan l-appell fuq il-piena li huwa nghata mill-Qorti tal-Magistrati (Malta) bhala Qorti ta' Gudikatura Kriminali, u cioe' piena ta' prigunerija ta' erba' (4) xhur prigunerija effettiva u multa ta' tlett elef Ewro (€3000). Il-piena moghtija mill-Qorti tal-Magistrati (Malta) bhala Qorti ta'

Gudikatura Kriminali hija wahda eccessiva u mhux proporzjonata għall-ghemil ta' l-appellant;

- Illi fil-kawza **Il-Pulizija vs. Tarquin Vella** nhar il-hmistax (15) ta' Settembru tas-sena elfejn u ghoxrin (2020), din il-Qorti rriteniet illi l-gustifikazzjoni tal-piena fl-eżerċizzju tad-Dritt Penali modern hija pernjata fuq tliet prinċipji kardinali u tiffoka fuq tliet effetti principali, jiġifieri l-effetti: (a) Retributtiv; (b) Preventiv; u (c) Riedukattiv jew Rijabilitattiv tal-piena.

"L-aspett retributtiv tal-piena huwa, skont il-ġurista Francesco Cernelutti, dak li jservi biex jirristabilixxi moralment is-sitwazzjoni għal kif kienet qabel ma sehhiet il-ħsara bil-kommissjoni tar-reat. Il-hati jrid jagħmel tajjeb għall-azzjoni vjolattiva tad-dritt penali kommissa minnu u li tkun kisret il-paċi u trankwillita' soċjali.

L-aspett preventiv tal-piena huwa dak li jrid jassigura li l-piena tkun strument li bih, grazzi għal biza li s-sanzjoni li tkun tista' tingħata tohloq f'mohh il-persuni, b'mod li dak li jkun jerga jabsibha darbtejn qabel ma jikkommetti reat. Fi kliem iehor, minhabba l-biza li tehel il-piena, persuna tigi mgeghela tixtarr sew il-konsegwenzi t'egħmilha qabel ma twettaq l-att kriminuz. L-effett preventiv għalhekk huwa dupliċi: wiehed ta' natura generali u l-lehor ta' natura speċjali. L-effett preventiv generali huwa dak li bis-sahha tal-ligi penali li tistabilixxi l-piena, l-kollektivita tigi kemm jista' jkun miżmuma milli tikkommetti reati minhabba l-biza li tinkorri fil-piena jekk tinstab hatja. Aktar ma dik il-piena tigi applikata fil-prattika, aktar dak l-effett preventiv generali jkun lahaq il-mira tiegħu. L-aspett preventiv speċjali huwa dak li japplika għall-hati innifsu, li jkun esperjenza fuqu personali l-effetti tal-piena, b'mod li darb'ohra jerga jabsibha sew qabel ma jagħzel li jkser il-Ligi. Jekk il-kollektivita titlef din il-biza mill-piena minhabba li l-Liġi penali tibda' titnaqqar fil-kwalita jew kwantita tal-piena jew inkella minhabba li l-pleni ma jiġux applikati birrigorosita dovuta għall-fattispecie tal-każ, allura ma jkun hemm xejn li jgieghel lill-kollektivita milli tiddeżisti għax jekk

tiddelinkwi mingħajr konsegwenza jew b'konsegwenza żgħira, isir konvenjenti għall-kollettività' li tiddelinkwi.

Dan-iwassal-ghal proliferazzjoni ta' delinkwenza konsegwenzi nefasti. għali interessi tal-istess kollettività' l-kollettività' allura tehtieg li l-piena jkollha aspekk preventiv li jkun effettiv u effikaċi mehtieg għall-etisteren pacifika tal-istess kollettività. Altrimenti, il-kollass

Finalment hemm l-aspekk riedukattiv u rjabilitattiv tal-piena, li tikkonċentra mhux daqriant fuq l-aspekk tal-ħtija specifika tal-hati u li għaliha tkun immirata l-azzjoni repressiva tal-piena, daqskemm fuq l-aspekk ta' trattament terapewtiku individwali, immirat lejn ir-rjabilitazzjoni tal-hati. Dan i-aspetti rifabilitattiv huwa kruċjali għall-kollettività in kwantu jghin lill-hati jgħaddi minn process ta' riforma tiegħu innifsu biex jghinu jingaja' mir-raġunijiet u l-kundizzjonijiet li jkunu wasluh biex jiddelinkwi, billi Jagħraf iqum fuq saqajh, billi jibni hajtu mill-gdid u ma jibqaz aktar ta' theddida għas- soċjeta bhal meta kien fil-mument meta jkun iddelinkwa. F'dan il-kuntest il-piena għandu jkollha effetti riedukattivi u korrezzjonali fuq il-hati lada aktar minn hekk il-hati għandu jkollu daww l-istrutturi mahsuba mill-Istat biex ikun jista' jwettaq dan il-perkors rjabilitattiv u jiġi mgħajjun itejjeb l-imġieba tiegħu b'mod li għalhekk ikun jista' jerga jigi reintegrat fis-soċjeta, billi jigi riedukat, imheggeg jitviluppa l-talenti u l-abbiltajiet tiegħu, inkoruggit jahdem biex ikollu biex jerga jibni hajtu, jkollu biex jghix dicenti, ma jkollux għalfejn jiddelinkwi u jkollu wkoll minn fejn għad-danni li jkun ikkawta b'egħmilu. F'dan is-sena allura l-Carnelutti jtenni li l-piena hija distinta mill-kastig, għalkemm għandha effikacija repressiva";

- Illi l-appellant jissottometti wkoll illi dan l-appell sar sabiex din l-Onorabbli Qorti tagħmel l-evalwazzjoni tagħha dwar jekk il-Qorti tal-Maġistrati applikatx piena li kienet manifestament eccessiva meta wiehed jichu kont ukoll tal-aspetti retributtivi u preventivi tas-sentenza emessa minnha;

- Illi fis-sentenza **Ir-Repubblika ta' Malta vs Carmen Butler et** deċiża nhar is-sitta u ghoxrin (26) ta' Frar elfejn u disgha (2009) gie mistqarr is-segwenti:

"..... meta jkun hemm sentenza li tigi appellata mill-hati, il-Qorti tal-Appell Kriminali, bhala regola, ma tiddesturbax il-piena erogata mill-ewwel qorti sakemm dik il-plena ma tkunx manifestament sproporzjonata Jew sakemm ma jirrizultax li l-ewwel qorti tkun naqset milli taghti importanza lil xi aspetti partikolari tal-kaz (u anke, possibilment, lil xi cirkostanza sussegwenti ghas-sentenza ta' l-ewwel qorti) Il kien jincidi b'mod partikolari fuq il-plena. S'intendi, kif diga' nghan, "sentencing is an art rather than a science" u wished ma jistax jippretendi xi precizjoni matematika jew identita' perfetta fit-tqabbil tal-fatti ta' kaz ma' tehor jew tal-plena erogata f'kazz ma' dik erogata f'kaz lehor" (enfasi mizjud)

- Illi jigi umilment sottomess li f'dan il-kaz il-piena-nflitta mill-Qorti tal-Magistrati (Malta) bhala Qorti ta' Gudikatura Kriminali Qorti pjuttost tiffoka fuq l-element retributtiv stante li tinjora il-fatt illi l-piena ta' prigunerija ta' xahrejn (2) prigunerija effettiva u multa ta' tlett elef Ewro (€3000) pagabbli minnufih, hija eccessiva b'mod partikolari meta wiehed iqis ie-cirkostanzi tal-kaz hekk kif spjegat hawnhekk.
- Illi l-gurisprudenza prevalenti f'dan il-kuntest, tgħallem li meta Qorti tigi biex teroga piena trid tiehu kont ta' cirkostanzi kollha li jsawru l-kaz, jigifieri dawk tal-vittmi, l-interessi tal-komunita kollha kemm hi, kif ukoll dawk tal-hati. F'dan is-sens, kemm il-gurisprudenza lokali kif ukoll dik Ingliża tistabbilixxi li fl-eżerċizzju ta' revizjoni imħolli lilha, il-Qorti tal-Appell Kriminali trid tistharreg appell fuq il-piena inflitta kemm billi tqis iċ-cirkostanzi kollha prevalenti li l-Qorti tal-Ewwel Istanza setgħet kienet f'qagħda li tara, kif ukoll,

skont kif imsemmi fis-sentenza tqis anke, possibilment, lil xi cirkostanza sussegwenti ghas-sentenza ta' l-Ewwel Qorti.

- Illi fid-dawl tas-suespost l-interessi tal-komunita jkunu salvagwardjati aktar li kieku l-appellant jinghata l-ghajnuna necessarja sabiex jindirizza l-problemi li huwa ghandu u cice nuqqas ta' hiliet sabiex ikun jista jiffunzjona fis-socjeta. Ghalkemm il-Qorti tal- Magistrati (Malta) bhala Qorti ta' Gudikatura Kriminali kkonkludiet illi "...minkejja il- litanija ta' sejbien ta' htija li l-fedina penali tieghu hi mtebba bihom, ma tressqet langas sentenza wahda biex jigi pruvat..." l-addebitu tar-recidiva, sfortunatament jekk l- appellant ma jinghatax l-appogg u assistenza li hu verament ghandu bzonn, huwa ser jkompli jghix hajtu mwarra mis-socjeta b'konsegwnezi negattivi serji ghalih, ghall- familja tieghu u ghal kull min jinteragixxi mieghu.
- Illi l-appellant umilment jissottometti li ma tressqet ebda evidenza konkreta kontribi dwar dak li allegatament sehh nhar id-disa (9) ta' Jannar tas-sena elfejn u erba u ghoxrin (2024) u ghaldaqstant ma nstabx il-bilanc ekwu necessarju sabiex issir gustizzja ghal dak li sehh, bir-rizultat li l-appellant inghata piena aktar harxa minn dik li kellu effettivament jiehu.

Rat ir-risposta ghall-appell tal-Avukat Generali prezentata fl-atti nhar id-9 ta' Meju 2025 fejn stqarr li s-sentenza tal-ewwel Qorti hija korekta, il-piena li inghatat taqa' fil-parametri tal-ligi u m'ghandheix tigi disturbata stante il-fedina penali voluminuza tal-appellant u l-karattru refrettarju tieghu.

Semghet lill-partijiet jittrattaw ir-rikors tal-appell u dan fis-seduta tas 17 ta' Gunju 2025 meta din il-kawza giet differita ghas-sentenza.

Ikkunsidrat,

Fl-ewwel aggravju l-appellant jistqarr li l-ewwel Qorti ghamlet appezzament hazin tal-provi prodotti u ma kienitx gusta fl-apprezzament ta' l-istess u dan ghalix l-appellant irreagixxa għall-isfidi ta' SM 043 Paul Dimech fil-bini tal-Qorti li fil-fehma tiegħu qed jipprovokaw reazzjoni negattiva da parte tiegħu u qed jagħmlu hilitom kollu l-appellant jinsab f' cirku vizzjuż ta' akkuzi u pieni.

Issa huwa ormai pacifiku li din il-Qorti hija Qorti ta' revizjoni tas-sentenza tal-Qorti tal-Maġistrati u ma tbiddilx l-apprezzament tal-provi magħmul mill-Qorti tal-Maġistrati meta dik il-Qorti tkun legalment u ragonevolment korretta fl-apprezzament li hija kienet għamlet. Fis-sentenza **Ir-Repubblika ta' Malta vs Emanuel Zammit** deciza mill-Qorti tal-Appell Kriminali (Sede Superjuri)¹ intqal:-

kif dejjem gie ritenut huwa principju stabbilit fil-gurisprudenza ta' din il-Qorti li hija ma tiddesturbax l-apprezzament dwar il-provi magħmul mill-ewwel Qorti jekk tasal għall-konkluzjoni li dik il-Qorti setgħet

¹ Tal-21 t' April 2005. Ara wkoll Ara, fost oħrajn, l-Appelli Kriminali Superjuri: Ir-Repubblika ta' Malta vs Domenic Briffa, 16 ta' Ottubru 2003; Ir-Repubblika ta' Malta vs Godfrey Lopez u r-Repubblika ta' Malta v. Eleno sive Lino Bezzina 24 ta' April 2003, Ir-Repubblika ta' Malta vs Lawrence Asciak sive Axiak 23 ta' Jannar 2003, Ir-Repubblika ta' Malta vs Mustafa Ali Larbed; Ir-Repubblika ta' Malta vs Thomas sive Tommy Baldacchino, 7 ta' Marzu 2000, Ir-Repubblika ta' Malta vs Ivan Gatt, 1 ta' Dicembru 1994; u Ir-Repubblika ta' Malta vs George Azzopardi, 14 ta' Frar 1989; u l-Appelli Kriminali Inferjuri: Il-Pulizija vs Andrew George Stone, 12 ta' Mejju 2004, Il-Pulizija vs Anthony Bartolo, 6 ta' Mejju 2004; Il-Pulizija vs Maurice Saliba, 30 ta' April 2004; Il-Pulizija vs Saviour Cutajar, 30 ta' Marzu 2004; Il-Pulizija vs Seifeddine Mohamed Marshan et, 21 ta' Ottubru 1996; Il-Pulizija vs Raymond Psaila et, 12 ta' Mejju 1994; Il-Pulizija vs Simon Paris, 15 ta' Lulju 1996; Il-Pulizija vs Carmel sive Chalmer Pace, 31 ta' Mejju 1991; Il-Pulizija vs Anthony Zammit, 31 ta' Mejju 1991.

Fil-kawża Ir-Repubblika ta' Malta vs Domenic Briffa gie mistqarr li :

Kif gie ritenut diversi drabi, hawn qieghdin fil-kamp ta' l- apprezzament tal-fatti, apprezzament li l-ligi tirrizerva fl- ewwel lok lill-gurati fil-kors tal-guri, u li din il-Qorti ma tiddesturbax, anke jekk ma tkunx necessarjament taqbel mija fil-mija miegħu, jekk il-gurati setgħu legittimament u ragonevolment jaslu għall-verdett li jkun waslu għalih. Jigifieri l-funzjoni ta' din il-Qorti ma tirrizolvix ruhha f'eżercizzju ta' x'konkluzjoni kienet tasal għaliha hi kieku kellha tevalwa l-provi mighbura fi prim'istanza, imma li tara jekk il-verdett milhuq mill-gurija li tkun giet "properly directed", u nkwadrat fil-provi prodotti, setax jigi ragonevolment u legittimament milhuq minnhom. Jekk il- verdett tagħhom huwa regolari f'dan is-sens, din il-Qorti ma tiddesturbax (ara per eżempju Ir-Repubblika ta' Malta v. Godfrey Lopez u r-Repubblika ta' Malta v. Eleno sive Lino Bezzina decizi minn din il-Qorti fl-24 ta' April 2003, Ir-Repubblika ta' Malta v. Lawrence Asciak sive Axiak deciza minn din il-Qorti fit-23 ta' Jannar 2003, Ir-Repubblika ta' Malta v. Mustafa Ali Larbed deciza minn din il-Qorti fil-5 ta' Lulju 2002, Ir-Repubblika ta' Malta v. Thomas sive Tommy Baldacchino deciza minn din il-Qorti fis-7 ta' Marzu 2000, u r-Repubblika ta' Malta v. Ivan Gatt deciza minn din il-Qorti fl-1 ta' Dicembru 1994).

ragjonevolment u legalment tasal għall-konkluzjoni li tkun waslet għaliha. Fi kliem iehor, din il-Qorti ma tirrimpjazzax id-diskrezzjoni fl apprezzament tal-provi ezercitata mill-ewwel Qorti izda tagħmel apprezzament approfondit tal-istess biex tara jekk dik l- ewwel Qorti kinitx ragjonevoli fil-konkluzjoni tagħha. Jekk, izda, din il-Qorti tasal għall konkluzjoni li l-ewwel Qorti, fuq il-provi li kellha quddiemha, ma setghetx ragjonevolment jew legalment tasal għall-konkluzjoni li tkun waslet għaliha, allura din tkun raguni valida, jekk mhux addirittura impellenti, sabiex din il-Qorti tiddesturba dik id-diskrezzjoni u konkluzjoni.

Anke jekk din il-Qorti tistharreg ix-xieha li tkun tressqet quddiem il-Qorti tal-Maġistrati, ir-rwol ta' din il-Qorti jibqa' dak ta' revizjoni tad-deċiżjoni mogħtija mill-Qorti tal-Maġistrati. Fil-kors ordinarju tal-funzjoni tagħha, ma ssirx Qorti ta' ritrattazzjoni, u ma tergax tisma' l-każ u tiddeċiedi l-każ mill-ġdid. Id-deċiżjoni jekk l-imputat ikunx hati jew le teħodha l-Qorti tal-Maġistrati, li għandha d-dover li tanalizza l-provi u l-argumenti legali kollha u tasal għall konkluzjonijiet tagħha.²

Din il-Qorti, b'hekk tirrevedi s-sentenza tal-Qorti tal-Maġistrati billi tara jekk u safejn, bis-saħħa tal-provi li jkunu gew miġjuba mill partijiet u tal-argumenti legali dibattuti quddiem il-Qorti tal Maġistrati, setghetx dik il-Qorti legalment u ragjonevolment tasal għall-konkluzjoni milhuqa minnha fis-sentenza tagħha. Biex tagħmel dan ix-xogħol ta' revizjoni din il-Qorti, tkun trid tifli l-provi u l-argumenti miġjuba quddiem il-Qorti tal-Maġistrati u tara jekk, u safejn, b'dawk il-provi li kellha quddiemha, il-Qorti tal-Maġistrati setghetx tasal għall-konkluzjonijiet tagħha kif jidhru fis-sentenza b'mod tajjeb u skont il-Liġi.

Jekk din il-Qorti tara li l-Qorti tal-Maġistrati setghet tasal għall konkluzjonijiet li waslet għalihom skont il-provi u l-argumenti legali li kellha quddiemha, anke jekk dik ma kienetx l-unika konkluzjoni li dik il-Qorti setghet tasal għaliha, allura din il-Qorti ma tibdilx il konkluzjonijiet milhuqa mill-Qorti tal-Maġistrati. Dan peress li jekk il-Qorti

² u dan sakemm ma jkunx hemm raġunijiet eċċezzjonali entro l-parametri ta' dak li jipprovdi l-artikolu 428(3)(5) tal-Kodiċi Kriminali li din il-Qorti tkun tista' tiddeċiedi hi l-meritu tal-kawża.

tal-Maġistrati tkun għamlet xogħolha tajjeb, din il-Qorti ma tistax taqbad u tibdlilha s-sentenza tagħha, jekk mhux għax ikun hemm raġuni valida. Il-fatt biss li l-appellant ma jkunx jaqbel mal konkluzjonijiet tas-sentenza tal-Qorti tal-Maġistrati mhux biżżejjed biex din il-Qorti tibdel is-sentenza tal-Qorti tal-Maġistrati.

Jekk mill-banda l-oħra din il-Qorti tara li, mill-provi li ngiebu jew mill-argumenti legali imresqin quddiemha, l-Qorti tal-Maġistrati tkun żbaljat fl-apprezzament tal-provi jew fl-interpretazzjoni tal argumenti legali imresqin quddiemha, b'mod li allura din il-Qorti tqis ma jkunx sigur u sodisfaċenti li tistrieħ fuq dawk il konkluzjonijiet, allura din il-Qorti imbagħdad għandha s-setgħa u d dmir li tibdel dik is-sentenza mogħtija mill-Qorti tal-Maġistrati, jew dawk il-partijiet minnha li jirriżultaw li jkunu żbaljati jew li ma jirriflettux il-Liġi.³

Dawn il-provi pero jridu qabel xejn ikunu jirrispettaw ir-regoli tal evidenza fi proċedimenti penali, ċjoe l-Law of Evidence.

L-artikolu 638 tal-Kodiċi Kriminali jagħmilha ċara li huwa fid-dover tal-Prosekuzzjoni li gġib il-provi kollha u l-aħjar prova possibbli sabiex il-grad tal-prova tal-Prosekuzzjoni jintlaħaq b'suċċess. Jekk dawk il-provi jkunu jikkonsistu prinċipalment fil verżjoni ta' xhud waħdieni, il-Qorti xorta waħda tista' tasal sal-grad ta' prova rikjest fi proċedimenti kriminali, jekk dak ix-xhud ikun gie emnut; u dan peress li f'din l-eventwalita, din ix-xiehda ssir biżżejjed biex tagħmel prova shiħa u kompluta minn kollox, daqs kemm kieku l-fatt gie ippruvat minn żewġ xhieda jew aktar. Fil-fatt l-artikolu 638(2) tal-Kodiċi Kriminali jgħid li xhud wiehed waħdu, jekk emnut, huwa suffiċjenti sabiex fuq ix-xiehda tiegħu il-Qorti tkun tista' ssib ħtija. Dan

³ Ara wkoll, fost oħrajn, l-Appelli Kriminali Superjuri: Ir-Repubblika ta' Malta vs Rida Salem Suleiman Shoaib, 15 ta' Jannar 2009; Ir-Repubblika ta' Malta vs Paul Hili, 19 ta' Gunju 2008; Ir-Repubblika ta' Malta vs Etienne Carter, 14 ta' Dicembru 2004; Ir-Repubblika ta' Malta vs Domenic Briffa, 16 ta' Ottubru 2003; Ir-Repubblika ta' Malta vs Godfrey Lopez u Ir-Repubblika ta' Malta vs Eleno sive Lino Bezzina, 24 ta' April 2003; Ir-Repubblika ta' Malta vs Lawrence Asciak sive Axiak, 23 ta' Jannar 2003, Ir-Repubblika ta' Malta vs Mustafa Ali Larbed, 5 ta' Lulju 2002; Ir-Repubblika ta' Malta vs Thomas sive Tommy Baldacchino, 7 ta' Marzu 2000, Ir-Repubblika ta' Malta vs Ivan Gatt, 1 ta' Dicembru 1994; u Ir-Repubblika ta' Malta vs George Azzopardi, 14 ta' Frar 1989; u l-Appelli Kriminali Inferjuri: Il-Pulizija vs Andrew George Stone, 12 ta' Mejju 2004, Il-Pulizija vs Anthony Bartolo, 6 ta' Mejju 2004; Il-Pulizija vs Maurice Saliba, 30 ta' April 2004; Il-Pulizija vs Saviour Cutajar, 30 ta' Marzu 2004; Il-Pulizija vs Seifeddine Mohamed Marshan et, 21 ta' Ottubru 1996; Il-Pulizija vs Raymond Psaila et, 12 ta' Mejju 1994; Il-Pulizija vs Simon Paris, 15 ta' Lulju 1996; Il-Pulizija vs Carmel sive Chalmer Pace, 31 ta' Mejju 1991; Il-Pulizija vs Anthony Zammit, 31 ta' Mejju 1991.

il-prinċipju gie kkonfermat f' diversi każijiet li dawn il-Qrati kellhom quddiemhom fil-passat.⁴ Jiġifieri huwa legalment korrett u permissibbli li Qorti ta' Ġustizzja Kriminali tasal li ssib htija f' persuna akkużata fuq ix-xieħda ta' xhud wieħed biss.

F'dan il-kuntest, allura, l-akbar sfida li jkollhom il-Qrati fil-każijiet li jisimghu hija li jiskopru l-verita storika; u dan peress li l-evidenza li tingieb quddiemhom - kemm dik diretta, kif ukoll dik indiretta - mhux dejjem neċessarjament twassal għall-dik il-verita'. Xhud jista' jkun konsistenti kemm fil-veritajiet li jghid, kif ukoll fil-gideb li jista' jkun qiegħed jghid. U huwa għalhekk li jeżisti wkoll ir-reat ta' sperġur. Il-Qrati ma għandhomx is-setgħa li jaqraw l-imħuħ tan nies. Il-Qrati jippruvaw jifhmu xi jkollhom f' moħħhom, f' qalbhom u fil-kuxjenza tagħhom in-nies li jidhru quddiemhom biss mill-kliem li jghidu u mill-egħmil tagħhom. Il-Qrati jridu jistrieħu biss fuq il-provi li jkunu ngiebu quddiemhom - ċjoe l-evidenza diretta jew l-evidenza indiretta.

Illi għalhekk dinil-Qorti fliet l-atti in deamina biex tara jekk il-gudizzju ta htija dwar it-tieni u tielet akkużi, milqugh mill-ewwel qorti kienx wieħed korrett.

Rat ix-xieħda ta **PS 2250 Amanda Bunce** mogħtija nhar il-5 ta' Frar 2024 fejn kkonfermat li irceviet rapport waqt li kienet xogħol l-ghassa tal-Belt Valletta dwar incident li kien sar nhar id-9 ta Jannar 2024 għal habta ta 2.45p.m. Ir-rapport kien sar minn ufficċjal ta Mggurt al Habs Paul Dimech rigward theddid u insulti li saru gewwa Awla bin-numru 5 quddiem il MagistratK Evan Azzopardi fejn is-sur Joseph Zahra prezenti fl-awla kien heddu. Kien qallu l-kliem '*jien mhux kawza niftahlek izda cimiterju niftahlek, lanqas taf kif noqtluk, niftahlek il-bieb tac-cimiterju*' waqt li beda joffendih bil-familja u beda jghajru demel. Il-kwerelant jghid li can Zahra prova ihebb għalih ukoll bil-krozza il kien qed jagħmel uzu minnha u Zahra qallu '*kif sparajt fuq pulizija mhux ser niddejjaq nispara lilek.*'

Ikkonferma li r-rapport kien sar dakinhar stess tal-akkadut Hija pprezentat kopja tar-rapport li gie markat bħala dok AB1. Ikkonferma li fuq il-post ma kienx u ma sema xejn għalhekk.

Matthew Pike xehed nhar il-5 ta' Frar 2024 stqarr li nahr id-9 ta jannar 2024 kien qiegħed gewwa l-Qrati qed jagħmel xogħol relatat mal-jkariga tiegħu u assista għall-

incident gewwa awla numru 5 fejn kien hemm il-Magistrat Kevan Azzopardi. Dan kien għall-habta ta' 10.30 .am Jghid li l-Magistrat kien wisih darba darbtejn tliet biex jitkecca minn l-awla ghax beda jirrispondih Għalhekk il-Magistrat ordna il SM 43 biex johrog lill-appellant 'l barra mill-awla u dak il-hin beda jiggieled mieghu Ikkonferma li l-appellant qal lil Maggur Paul Dimech dawn il-kliem ' *jekk jeina ma iddejjaqtx nispara fuq il-pulizija ahseb u ara fuqek.*'

Qal imbagħad l-appellant beda jargumenta mal-maggur tant li anke pprova jagħtih bil-krozza li kien qed juza. Qal li ma laqtux ghax kien hu li zammu

Paul Dimech xehed nhar il-5 ta Frar 2024 stqar li nhar id-9 ta Jannar 2024 għal xi hin wara nofs in-nhar għalkemm ma kienx cert mill-hin kien fl-awla numru 5 tal Magistrat Kevan Azzopardi. Ikkonferma li kien hemm Joseph Zahra li għaraf fl-awla waqt ix-xhieda tiegħu li kien prezenti quddiem il-Magistrat Azzopardi. Qal li xogħolu hu li hu inkarigat mis-sigurtà tal-prigunieri u jkun qed idur l-awli. Meta dahal f'din l-awla il-Magistrat wahhal disprezz lil Zahra u wara rega canfru u wara l-Magistrat talbu biex ikaxkru 'l barra. Għenu jigbor il-karti li kellu u kif rah ha jmisslu xi karti beda jghajjat u joffendih ukoll. Il-kliem ezzat ma ftakkrux pero kien fis-sens li ma iddejjaqx jispara fuq il-pulizija mhux ser jiddejjaq jispara fuqu. Kif irnexxilu johorgu l-barra offendih u anke ried itih bil-krozzu u jheddu li ser joqtlu u bqa' jghajjat u joffendih. Qallu wkoll li kien ser jibgħat in-nies għalih għalkemm qiegħed barra.

Mark Pavia xehed nhar il-5 ta Frar 2024 jghid li fid-9 ta' Jannar 2024 kien fl-awla ma ufficjali ohra u kien hemm l-appellant li għaraf fl-awla. Il-Magistrat ordna darba darbtejn biex johorgu lill-appellant 'l barra mill-awla ghax beda jghajjat u jidgħi. Imbagħad il-maggur 46 mislu xi karti meta mar biex jigborhomlu mill-art u qallu ' *jien ma niddejjaqx nispara fuq il-pulizija ahseb u ara fuqek.*' Beda joffendih u jghidlu kliem mhux xieraq u hareg lil Joseph Zahra il barra mill-awla . Ikkonferm ali anke ried itih daqqa ta' krozza li kellu.

Rat ix-xhieda ta' l-Ispettur **Elliot Magro** qal li nhar id-9 ta' Jannar 2024 kellu kawza quddiem il-Magistrat Kevan Azzopardi u l-imputat kien Joseph Zahra li għaraf fl-awla. Kif beda jtella ix-xhieda bhala parti mill-prosekuzzjoni Zahra beda jghajjat u jghaddi kummenti lejn ix-xhieda. Il-Magistrat widbu u wahlu disprezz għall

komportament xejn dinjituz tieghu Hemmhekk ghamel ftit hin kalm. Meta telgha jixhed PS 661 fil-akwza rega beda jghaddi kummenti u ghal darbohra gie imwissi kemm mill-Magistrat izda anke mill-avuakt tieghu sabiex izomm il-kalma. F'hin minnhom Zahra rega gholla lehnu u qal lil Magistrat sabiex inehhi kollox minn hemm b'referenza ghad-disprezz li kien ikkundannah. Il-Magistrat ordna is-sospnsjoni tal-kawza u biex l-appellant jinhareg il-barra mill-awla. Zahra kelu xi karti mifruxin fuq il-mejda tal-awla numru 5 u baqa' ghaddej bil-kummenti u jghajjat u l-Magistrat qallu biex jerfa kollox. Beda jitkellem hazin gabar l-affarijiet u l-Magistrat ta struzzjonijiet sabiex jinhareg il barra. Kif marru l-ufficjali tal-habs fosthom il-Maggur Paul Dimech dan beda jghidlu *'tmisnix lili tmisnix qalli tmisnix ghax naghmik.* Lil ufficcjali tal-habs qalilhom li ma iddejjaqx jispara fuq il-pulizija u ma keinx ser jiddejjaq jispara fuqhom. Qal li l-incident dam ghaddej xi kwarta. Jaf li l-ufficjal tal-habs mar jghamel rapport l-ghassa tal-Belt.

Rat ix-xhieda ta' **PS 661 Christian Grech** moghtiaj fil-21 ta Marzu 2024 u kkonferma dak kollu li qal l-ispettur Eliot Magro ghaliex dak il-hin kien fl-awla mieghu. Jghid li huwa jaf li fil-passat Joseph Zahra kien spara fuq il-pulizija.

Rat ix-xheida moghtija mill-imputat **Joseph Zahra** nhar l-20 ta' Novembru, 2024 u qal li kien fl-awla fuq kawza li kellu minhabba l-annimali tieghu u is-surgent Dimech Dimech. Qal il hu m'ghamilx ghas surgent izda ghalil ufficcjali tal-Welfare. Jghid li mhux lilu kellem hazin izda lil tal-Welfare. Qal li s-surgent m'ghamillu xejn kemm dahal hdejh u qallu *'imxi ghal barra'* Qabad il-karti tieghu u tefagghom fil-bixkilla. Qal li fil-passat dan il-maggur ghajru li martu marret ma Anglu Pasti u ma dak u ma l-iehor u Alla hares ikunu jafu t-tfal ghax iqattghuh bicciet. Qal li anke mar mieghu jivvota iz-Zurrieq u kien keccih 'l barra mill- kamra ghax qad jara lil min ser jivvota. Huwa jichad li qatt hedded lil Magguir Dwar l-uzu tal-krozza qal li kien ser jaqa' u zamm maghha Qal li dak il-hin hass li qisu siker u beda jghid xi kliem izda mhux lil Maggur u ried jiranga bil kwiet ma tal Welfare . Qal li l-Mggur jghajru bil-kelma gurdien u beda isiktu ghaxkien qed jinsulentah Qal li lit tfal kien ighidilhom min jinsulentah jaqbad icapcapilieu go halqu

Qal li jiddispjacih ghal dak li gara u skuza ruhu fl-awla.

Rat ix-xhieda ta' **Justin Ellul** stazzjonata ir- records office tal-habs xehed nhar il-21 ta' Jannar 2025 u qal li l-appellanti jinsab arrestat fuq dan il-kaz u kaz iehor li jikkoncerna theddid lejn ufficcj tal-pulizija immexxi mill-ispettur Kevin Pulis. It-tieni allegat reat sar fis-16 ta' Dicembru 2022.

Ikkunsidrat.

Illi mill-provi ma hemmx dubbju li l-appellant gab ruhu hazin fil-konfront tal-maggur Paul Dimech nhar id-9 ta' Jannar 2022 meta kienu fil-bini tal-Qorti appunto fl-awla numru 5. Jirrizulta b'mod sodisfacenti li l-appellant qal kliem mhux xieraq ta' theddid fil-konfront tieghu meta qallu li hu kien spara ejn il-pulizija u ghalhekk ma keinx ser jiddejjaq jispara lilu. Kif ukoll meta qallu li lilu isibu barra l konfini tal-habs.

L_ewwel qorti sabitu hati tar-reat ta' oltragg kif kontemplat fl-artikolu 95 tal-kap 9 tal-Ligijiet ta' Malta. Kif mistqarr fis-sentenza fl-ismijiet **Il-Pulizija vs Deborah Farrugia** deciza nhar is-6 ta' Frar 2015 l-Artikolu 95 jittellem dwar l-ingurja u t-theddid fil-konfront tal-ufficjal pubbliku. Dan ir-reat huwa dak ta' oltraggio kif ikkontemplat fl-Artikolu 194 tal-Kodici Kriminali Taljan li huwa forma ta' ingurja ta' gravita` specjali minhabba dak ir-rispett li kull cittadin ghandu juri lejn ufficjal pubbliku.

Illi ghalhekk l-element materjali ta' dan ir-reat huwa l-ingurja jew it-theddid. Dawn jistghu jiehd u kemm il-forma verbali kif ukoll miktuba, gesti jew tpingija li huma intenzjonati biex inaqqsu l-gieh u r-reputazzjoni tal-persuna lejn min huma diretti. Il-vittima ta' dan ir-reat jista' jkun biss l-ufficjal pubbliku u l ingurja jew it-theddida trid issir jew (1) filwaqt illi jkun qed jaghamel servizz pubbliku (2) jew inkella minhabba li jkun ghamel dan is-servizz pubbliku (3) jew bil-hsieb li jbezzghu jew jinfluwixxi fuqu kontra l-ligi fl-esekuzzjoni ta' dak is servizz.

Illi l-awturi jaghmlu distinzjoni bejn il-motiv wara l-ingurja jew it-theddid fl ewwel istanza u dan il-motiv fit-tieni u t-tielet istanza msemmija fil-ligi. Dan billi meta l-oltragg isir fil-mument illi l-ufficjal pubbliku jkun qiegħed jagħti s servizz ma huwiex necessarju illi l-ingurja jew it-theddida tkun marbuta mal funzjoni illi huwa jkun

qiegghed jezercita. L-awturi Cheveau et Helie, li jsemmi l Professur Mamo fin-notamenti tieghu, jghidu hekk:

“Quando l’oltraggio si verifica nel corso delle funzioni, il motivo che lo determina e’ indifferente; la legge vede soltanto il turbamento, l’ingiuria fatta all’esercizio delle funzioni, l’insulto che degrada la loro dignita’; avesse pure quest’ingiuria una causa determinante estranea alle funzioni, il turbamento all’esercizio di esse sussisterebbe sempre.”

Kuntrarjament fiz-zewg istanzi l-ohra, irid jigi ppruvat in-ness bejn l-oltragg u l qadi tal-funzjoni pubblika. Finalment ir-reat irid necessarjament jigi kommess fil-konfront ta’ ufficjal pubbliku jew ta’ persuna nkarigata skond il-ligi minn servizz pubbliku.

Il-Professur Mamo fin-notamenti tieghu jghid hekk:

“This offence arises even though the person charged with the public duty may not at the time of discharging such duty be wearing his uniform or badge etc of office, provided the offender was aware of his status as such person.”

Sahansitra f’ sentenza moghtija mill-Qorti tal-Appell Kriminali fit-2 ta’ Novembru 1917 f’kawza fl-ismijiet **Il-Pulizija vs. Giuseppe Borg** jinghad:

“Nel reato di oltraggio ad ufficiale od impiegato pubblico, oltre il dolo specifico desunto dal fine dell’agente, é necessario ad integrare l’elemento morale od intenzionale del reato, la scienza della qualita’ ufficiale dell’oltraggiato, ma questa scienza può sussistere indipendentemente dalla questione se il pubblico ufficiale portasse on no la divisa della sua carica al tempo dell’oltraggio; di guisacché il reato può avverarsi anche se l’ufficiale non indossasse tale divisa a patto, ben inteso, che 15 risulti della scienza nell’oltraggiante della qualita’ ufficiale dell’oltraggiato.”

Illi mill-provi prodotti jirrizulta bic-car li t-theddid fil-konfront tal-maggur sar millo-impuat u dan proprju emta kien qed jaqdi id-doveri tieghu u jobdi ordni mnoghtija lilu mill-Magiustrat Kevan Azzopardi sabeix johrog il-barra lill-appellant mill-awla

ghaliex kien qed igib ruhu hazin anke mal-Magistrat. Kien hemm mumentu meta anke kien ser jaqbad ighti bil-krozza li kellu f'idu izda gie imwaqqaf. Ghalhekk l-ewwel qorti kellha ragun meta iddikajrat lill-appellant hati ta' dan ir-reat.

Fir-rigward tal-akkuza l-oħra li nstab hati tagħha u cioe il-kontravvenzjoni kif kontemplata fl-artikolu 338 (dd) ma hemmx dubbju li kien l-appellant li kiser il-buon ordni u l-kwiet pubbliku f'post espost għal pubbliku u cioe fl-awla numru 5 meta tawwal ilsien u kellu jigi skortat barra mis-surgent biex jieqaf.

Dwar il-piena imposta l-appellant jgħid li l-piena ma hiex wahda proporzjonata konsiderando in-natura tar-reat u kontravvenzjoni li instab hati tagħhom u in vista tal-fedina penali tiegħu din il-Qorti għandha tagħti kull opportunita lilu sabiex jibda fit-triq it-tajba u jitbiegħed mill-hajja ta' kriminalita. Kif mistqarr fis-sentenza fl-ismijiet **Repubblika ta' Malta versus Owen Bonnici** tad-19 ta' Mejju 2011 deciza minn din il-Qorti diversament preseduta:

'...il-principju regolatur huwa li din il-Qorti (f'dan il-Kaz Qorti tal-Appell Superjuri) mhux normali li tid-disturba d-diskrezzjoni tal-Ewwel Qorti fl-għoti tal-piena sakemm din ma tkunx toħroġ barra mil limiti stipulati fil liġi uma jkun hemm xejn x'jindika li kellha tkun inqas minn dik li tkun fil fatt ingħatat.'

Hawn dik l-istess Qorti tal-Appell Kriminali (Superjuri) irreferiet għal sentenzi oħrajn: **'Il-Pulizija versus Carmelo Ebejer** tal-4 ta' Novembru, 2009; **Il-Pulizija versus Nikola Farrugia** tat-2 t'Ottubru 2002; **Il-Pulizija versus Maurizio Massimiliano** 13 ta' Novembru 2003; **Repubblika versus David Vella** 14 ta' Ġunju 1999; **Ir-Repubblika ta' Malta versus Eleno sive Lino Bezzina** tal-24 t'April, 2003.

Illi l-artikolu 142(1) tal-Criminal Justice Act 2003 fl-Ingilterra jistabilixxi hames principji li għandhom jigu segwiti fl-imposizzjoni tal-piena bħala:

(a) the punishment of offenders

- (b) the reduction of crime (including its reduction by deterrence)
- (c) the reform and rehabilitation of offenders
- (d) the protection of the public
- (e) the making of reparation by offenders to persons affected by their offence.

Illi allura min hu msejjah biex jiggudika ma ghandux ihares biss l-interessi tal-persuna ikkundannata izda ghandu jara illi jhares l-interessi tal-vittma jew vittmi tar-reat u s-socjeta in generali billi jaghti dik il-piena li ghandha isservi bhala kastig ghal min jikkometti r-reat, li tara li twassal ghat-tnaqqis tal kummissjoni ta' reati ohra, li tista' twassal ghar-rijabilitazzjoni u r-riforma tal hati, li taghti il-harsien mehtiega lil pubbliku u li l-hati jaghmel reparazzjoni ghal hazin li jkun ghamel.

Illi f'dan il-kaz ghalhekk il-Qorti ghandha taghti l-harsien lill-pubbliku in generali u dan ghaliex billi l-appellant ma ghandux interess jitbieghed mill-hajja kriminali speċjalment meta tara li, tezisti l-biza rejali ta' repetizzjoni tal-offizi u dan kif tixhed il-fedina penali tieghu. Il-piena imposta mill-ewwel qorti taqa' fil-parametri tal-ligi u ma hemm l-ebda raguni ghaliex hija ghandha tiddipartixxi mill-piena impsota mill-ewwel Qorti speċjalment in vista tal-fatt li din ma kienitx wahda lejn il-massimu taghha.

Ghalhekk din il-Qorti qeda tichad l-appell u tikkonferma is-sentenza tal-ewwel qorti fl-intier taghha kemm fir-rigward tal-mertu u anke fir-rigward tal-piena imposta. Din il-Qorti tabbraccja dak ordnat mill-ewwel Qorti li fuq talba tad-difiza, il-Qorti tissolecita lil Criminal Records Office fi hdan il-Pulizija Eżekuttiva sabiex ikun assigurat li l-fedina penali tal-imputat tigi emendata sabiex jigi assigurat li ma tkomplix turi reati li jappartjenu terz bl-istess isem, li f'dan il-kaz jidher li hu missier l-imputat. Jidher li d-difiza għanda ragun tqajjem l-ilment taghha fir-rigward tenut kont li fol.11-12 tal-fedina penali esibita tirreferi ghal-reati li suppost wettaq l-imputat

waqt li kien qed isuq karozza tal-linja u dan meta kellu biss bejn għaxar (10) snin u sbatax (17) il-sena u ċioe fis-snin 1963-1970.

Ghalhekk tordna notifika ta din is-sentenza lid Diretur tal-Facilita Korrettiva ta Kordin.

Dr Consuelo Scerri Hererera

Onor Imhallef

Maria Grech

Deputat Registratur